



ERITREAN REVOLUTIONARY DEMOCRATIC FRONT

መግለጺ ደገፍ ሰደግኤ፡
ኣብ ኣድነታዊ ጉባኤ ግሃድኤን ምደፍኤን፡

ዝኸበርኩም፡- ጉባኤኛታት፡

ዝኸበርኩም፡- ኣባላት መሪሕነት ክልቲኡ መሓዞት ውድባት፡

ዝኸበርኩም፡- ኣባላት ኣሰናዳዊት ሽማግሌ ኣድነታዊ ጉባኤ፡

ዝኸበርኩም፡- ዕዳማት ኣጋይሽን፡ ብቐዳምነት ብሰም ውድብና ሰደግኤ ናይ ቃልሲ ሰላምታይ ኣቕርብ።

ብምቕጻል፡- ኣሰናዳዊት ሽማግሌ፡ ኣብ መኸፊቲ ኣድነታዊ ጉባኤ፡ ቃልና ክነሰምዕ ዝገበረትልና ዕድመ፡ ብሰም ውድብና ኣመስግን። ጉባኤኹም፡ ካብ ዝሓለፉ ተሞኩሮታት ቃልሰና፡ ብቐፅ ትምህርቲ ቀሲሙ፡ ንድሕሪት ዘይምለስ ምትሕንፋጻዊ ኣድነት ኣብ ምርግጋጽ፡ እምነ መሰረት ዘንብር ክኾነልኩም ንትሰፎ።

ዝኸበርኩም ጉባኤኛታት፡- ኣድነታዊ ጉባኤኹም፡ ኣብ ፍሉይን ተኣፋፍን ኩነታት ይሰላሰል ምህላወ ደጋጊምካ ምዝርዛር ዘድሊ ኣይመስለናን። ብሓጺሩ ንምዝኸኻር ግን፡ ገባቲ ስርዓት ህግደፍ፡ ህዝብን ሃገርን ለኪሙ ናብ ዘይተርፎ ውድቀት ዝተቐረበሉ እዋን ብሓደ ወገን፡ ሓይሊ ተቓውሞና ድማ፡ ኣብ ክንዲ መተካእታ ዝኸውን፡ ኣብ ሕድሕዱ ምትእምማን ስኢኑ እናማሰነ ከንቆልቁል ዝረኣየሉ ዘሰክፍ ሃዋሁው ድማ ቦቲ ካልእ ወገን፡ እዩ ዝጋባእ ዘሎ።

ኩላትና ንዕዘቦ ከምዘሎና፡ ገባቲ ስርዓት ህግደፍ ብውሽጣዊ ሕመቕ ቦኸቢኹ ንቐልቁል እናወረደ ክኸይድ እንከሎ፡ ንሕና ከም ኣይልታት ተቓውሞ፡ ነዚ ዕድልዚ ክንብለጸሉ ዘይምክኣልና ኣዝዩ ዘተሓሳስብ እዩ። ንምንታይ? ዝብል መሰረታዊ ሕቶ፡ ብዕምቐት ምፍታሽን መፍትሒኡ ምንጻርን ብጣዕሚ ኣገዳሲ እዩ። ከም እምነት ውድብና፡ ኣብ ህሉው ክውንነትና ዘሎ ዘይቅቡል በዝሒ ውድባት ንጎድኒ ገዲፍካ፡ ኣብ መጻኢ ዕድል ሃገርና፡ ዝተፈላለዩ ፖሎቲካዊ ኣማራጺታት ዘለዎም ፖሎቲካዊ ውድባት ምዕንባቦም ከም ጸጋ እንርእዮምበር፡ ሓጥያት ኣይኮነን። እቲ ከም ከቢድ ሓጥያት ዝቐጸርን ብዓብይኡ ክሕሰበሉ ዘለዎን ግን፡ ዝምድና ኣይልታት ተቓውሞና፡ ኣብ ንጹር መትከላዊ መርህታት ተሰሪቴ ክንግዝ ዘይምጽንሑ እዩ። ማእከሉ ንብዙሕነታዊ ክውንነትና ዘዩንጸባርቕ፡ ኣድነት ህዝብታትና ከም ዓንዲ ማእከል መርህኡ ገይሩ ዘይርኢ ናይ ውድባት ዝምድናታት፡ ብቐዳምነት ተሰሪዑ ክሰራሓሉ እናተፈተነ ምጽንሑን ምህላወን እዩ። ኣብ ንጹራት መትከላዊ መርህታት ዘይተመሰረተን ተባራዕቲ ሕቶታት፣ ድልየታትን ስምዒታትን ህዝብታትና ኣብ ጸብጻብ ዘዩእተወ፡ ኩሎም ፖሎቲካዊ ኣይልታት ኣብ ሓደ እንተዘይተጠርጎፉ ዝብል ኣተሓሳስባ፡ ንቕድሚት ፍሒት ክንብል ከምዘዩብቕዓና ሕርሕራይ ጌይሩ፡ ሕሉፍ ተሞኩሮና ኣምሂሩና እዩ። ስለዝኾነውን፡ በዚ ናይ ሃውራ ጉዕዞዚ ክንቅጽል እንተመሪጽና፡ መጻኢ ዕድል ሃገርናን ህዝብታትናን ካብዚ ዝኸፍእ ኣደጋ ከዩጋጥሞ ዝግባቶ ነገር ኣይህሉን ኢልና ንኣምን። ስለዚ፡ ደው ኢልና ደጋጊምና ክንሓስብ ኣብ እንግደደሉ ዝለዓለ ጫፍ በጺሕና ምህላውና ብግቡእ ክንርዳእ እንተበቐፅና፡ ናብ ቅነዕ ፍታሕ ሓደ ስጉምቲ ንቕድሚት ንምምራሽ፡ ድፍረት ከም ምውናን ዝቐጸር እዩ። ስለዚ ኣድነታዊ ጉባኤኹም ነዚ ዝምጥን ተባዕ ገምጋምን ንዕኡ ዝበቐፅ ፖሎቲካዊ ውሳኔታትን ከመሓላልፍ ትጽቢት ከምዝግበረሉ ነዘኻኸር።

ዝኸበርኩም ጉባኤኛታትን ዕዳማት ኣጋይሽን፡ እዚ ጉባኤዚ ኣድነት ክልተ መሓዞት ውድባት ንምርግጋጽ ዝተግጥቀ ብምጃኑ፡ እዋናውን ቅነዕን ተልእኾ ዝሓዘ እዩ ኢልና ንኣምን። ምክንያቱ፡ ሕቶ

ምሕዝት ይኹን ምትሕንፋጻዊ ሓድነት ፖሎቲካዊ ሓይልታት ኤርትራ፡ ተባራጫ ሕቶ ህዝብታትናን ተቃላስቲ ደቆምን ብምኻኑ እዩ።

ኩላትና ብማዕረ ከምንፈልጠ፡ ኣብ ክሊ ጭርሖ ምትሕንፋጻዊ ሓድነት፡ ብዙሓት መጋባእያታት ኣካይድና፤ ቅድሚ ጉባኤ ይኹን ኣብ ጽባሕ ጉባኤ፡ ንህዝብታትና ዘጎምጁዉ ምቁራት ጭርሖታት ጨረሕና፤ ወርቂ ዝኾነ ፖሎቲካዊ ውሳኔታት ኣመሓላሊፍና። ኮታስ ኣብዚ መዳይዚ ኣይሰነፍናን ክበሃል ይክእል። እንተኾነ ግን፡ ነዊሕ ከይሰደርና፡ ርእሰና ዘድፍኡና ፍሽለታት እናጋጠሙና ምምጻእም፡ ዘይንኸውሎም ርእያት ሓቅታት እዮም። ኣብ መስርሕ ምትሕንፋጻዊ ሓድነት እናጋጠሙና ዝመጹ ፍሽለታት ድማ፡ ሕድሕድና ክንካሰሰሎምምበር፡ ናይ ውድቀታትና ምክንያታት ብዕምቆት ኣለሊና፡ ካብእም ብቐዕ ትምህርቲ ክንወስድ ኣይበቓዕናን። ናይ ውድቀትና ተሓተቲ ባዕላትና ምኻና፡ ብትብዓት ክንቅበል ኣይተራኣናን። ካልእ ተሓታቲ ሃሰስ ምባል፡ ቀሊል ዕዮ ገዛ ኮይኑልና ጸኒሑ እዩ። ካብ ፍሽለታትና ብቐዕ ትምህርቲ እንተዘይወሰድና ድማ፡ ጉዕዞና ንቐልቁልምበር ንቐድሚት ክምርሽ ዘይሕሰብ እዩ። እዚ፡ እቲ ኣዝዩ ዘሕዝን ሕሉፍ ተሞኩሮና እዩ።

ዝኸበርኩም ጉባኤኛታትን ዕዳማት ኣጋይሽን፡- ሕቶ ምትሕንፋጻዊ ሓድነት፡ ናይ ህዝብታትናን ተቃላስቲ ደቆምን ሕቶ ስለዝኾነ፡ ብሕሉፍ ፍሽለታት ተዳሂልና ክንገድፎ ዘይግባእ ዓብይ ዕማምና ምኻን፡ ዘይንስሕቶ ሓቂዩ ጥራሕ ዘይኮነስ፡ ብዘይምሕላል ንምዕዋቱ ክንቃለሰሎ ዝግባእ ምኻን፡ ንካልኢትውን ክንዝንግዖ ዘይብልና እዩ። እንተኾነ ግን፡ ጭርሖ ሓድነት ስለዘቃላሕና፡ ከምቲ ቀደም-ቀደም፡ ቅልጡፍን ውዑይን ደገፍ ህዝብታትና እንተዘይረኽብናሉ'ውን ዘደንጽወና ክኸውን የብሉን። "ብተመን ዝሰንበደ ብልሕጺ ተዳህሊ" ኮይኑ ነገሩ፡ ህዝብታትና "ሕጂ ሓድነት ንገብር ኣሎና ይብሉና ኣሎዉ፤ ጽባሕኸ እንታይ ኮን የስምዑና ይኹን" ብዝብል፡ ከብደም ማይ ሓቕፎም ብኣንክሮ ከምዝከታተሉና ምስትውዓል ዘድሊ ይመስለና።

ዝኸበርኩም ጉባኤኛታት፡- ብውጽኢት ሓድነታዊ ጉባኤኹም፡ ብቐዳምነት እትሕጎሉ ንስኻትኩም ምኻንኩም ንባዕልኹም ክተረጋግጹ ይግባእ። ሓድነትኩም እምነ-መሰረት ዝንበረሉ ኣብዚ ጉባኤዚ እኳ እንተኾነ፡ መሰረቱ እናደልደለ ምትእምማንኩም እናተጠናኸረ ዝኸይድ፡ ካብ ጽባሕ ጉባኤኹም ብዘይምሕላል ብእተሰላሰሉ ሕትን ናይ ቃልሲ ዕዮ እዩ። ጉባኤኹም ምትሕንፋጻዊ ሓድነት ክልተኹም ውድባት ዘበስር ብምኻን፡ ናይ ዝሓለፉ ቃልስታት መስርሕ ሓድነት፡ ሓያልን ድኹምን ጎድንታት ብግብ-እ ገምጊምኩም፡ ብቐዕ ተሞኩሮ ቀሰምኩም፡ ንድሕሪት ዘይምለስ ስምምዕ ሓድነት ክትኣስሩ ዘብቐዓኩም መደምደምታ ክትበጽሑ ሓደራ ንብል።

ኣብ መደምደምታ፡- ሰናይ መዓልታት ጉባኤ ክኸኑልኩም እናተመነና፡ ንመጻኢ፡ ሓባራዊ ዕዮና፡ ኣብ ክሊ ውጽኢታት ሓድነታዊ ጉባኤኹም ከም ዝምስረት እናኣመልክትና፡ ውድብና ሰደግኤ፡ ናይ ሕሉፍ ተሞኩሮ ቃንዛታት እሱር ከይኮነ፡ ዓቕምታቱ፡ ኣብ ንጹራት መትከላዊ መርሆታት ተሰራቱ ሓቢሩ ክሰርሕ ከም ወትሩ ድሉው ምህላዉ ከነረጋገጸልኩም ንደሊ። ጽን ኢልኩም ስለዘዳመጽኩምኒ ኣመስግን።

ዓወት ንሓድነታዊ ጉባኤኹም!!
ዝኸርን ክብርን ንጀጋኑ ሰማእታትና!!
ፖሎቲካዊን ቤ/ጽሕፈት ሰደግኤ።
11 ሕዳር 2014.